



தூத்துக்குடி மாவட்டம் – ஏரல் வட்டம் – உமரிக்காடு ஊராட்சியில்

தனி அஞ்சலகக் குறியீட்டுடன் நேரடி அஞ்சலகம் தேவை!

ஒன்றிய தகவல் தொடர்புத்துறை அமைச்சருக்கு – அனிதா ஆர்.ராதாகிருஷ்ணன் எம்.எல்.ஏ. கோரிக்கை!

ஏரல், ஜூலை 25 - தூத்துக்குடி மாவட்டம் ஏரல் உமரிக்காடு ஊராட்சியில் தனி அஞ்சலகக் குறியீட்டுடன் அஞ்சலகம் தேவை என மாவட்டச் செயலாளர் அனிதா ஆர். ராதாகிருஷ்ணன் எம். எல். ஏ. ஒன்றிய தகவல் தொடர்புத்துறை அமைச்சர் ஜோதிராஜிய சிந்தியாவுக்கு கோரிக்கை விடுத்துள்ளார்.



தூத்துக்குடி மாவட்டம், ஏரல் வட்டம், கொற்கை கிராமத்திற்கு உட்பட்ட உமரிக்காடு ஊராட்சியில் அமைந்துள்ள உமரிக்காடு அஞ்சலகம் தற்போது ஆத்

தூர் அஞ்சலகத்துடன் (PNU குறியீடு: 628 151) இணைக்கப்பட்ட ஒரு துணை அஞ்சலகமாகச் செயல்பட்டு வருகிறது.

உமரிக்காடு ஊராட்சிப் பகுதியில் சுமார் 1,900 வாக்காளர்கள் உள்ளனர் மேலும், இதே எண்ணிக்கையிலான உமரிக்காடு கிராமத்தைச் சார்ந்த மக்கள் சென்னை, கோயம்புத்தூர், திருப்பூர் ஆகிய நகரங்களிலும் பெங்களூரு, தில்லி மற்றும் மும்பை போன்ற இந்திய பெரு நகரங்களிலும், சிங்கப்பூர், மலேசியா, இலங்கை மற்றும் அமெரிக்கா போன்ற வெளிநாடுகளிலும் வசித்து வருகின்றனர்.

ஏராளமான கடித பரிமாற்றமும் இதர தபால் சேவைகளும் சுமார் 1500

தபால் நிலைய சிறு சேமிப்பு கணக்குகளும் உமரிக்காடு துணை அஞ்சலகத்தின் மூலம் நடைபெறுகின்றன. எனவே, உமரிக்காடு அஞ்சலகத்தை அதற்கெனத் தனித்துவமான PNU குறியீட்டுடன் கூடிய ஒரு நேரடி தனி அஞ்சலகமாகத் தரம் உயர்த்துவது அவசியத் தேவையாகிறது. இக்கோரிக்கையை உரிய முறையில் பரிசீலித்து நிறைவேற்றித் தர வேண்டுமா? கேட்டுக்கொள்கிறேன்.

இவ்வாறு அனிதா ஆர். ராதாகிருஷ்ணன் கோரிக்கை விடுத்துள்ளார்.



தென்காசி மாவட்டம் சங்கரன்கோவிலில் நவீன சுத்திகரிப்பு நிலையத்துடன் சாயப்பட்டுறைகள் அமைக்க கால அவகாசம் வழங்க வேண்டி தென்காசி மாவட்ட ஆட்சியர் ரஞ்சித்சிங்கை, தென்காசி வடக்கு தி.மு.க. மாவட்டச் செயலாளர், வாசுதேவநல்லூர் சட்டமன்ற உறுப்பினர் ஈ.ராஜா நேரில் சந்தித்து கோரிக்கை மனு வழங்கினார். உடன் விசைத்தறி உரிமையாளர்கள் பி.எல்.ஜெகநாதன், குப்பையாண்டி முதலியார், சங்கரன்கோவில் நகர தி.மு.க. செயலாளர் மு.பிரகாஷ் உட்பட விசைத்தறியாளர்கள் பலர் உள்ளனர்.

சங்கரன் கோயில் வட்டத்தில் -1300 குடும்பங்கள் பிழைக்க

எல்.பி.ஜி. (LPG) விநியோகம் - விலையில் ஏற்படும் தாக்கம் என்ன?

மக்களவையில் - கே.ஈஸ்வரசாமி கேள்வி!

புதுடெல்லி, ஜூலை 25 - பெட்ரோலியம் மற்றும் இயற்கை எரிவாயுத் துறை அமைச்சர் பின்வரும் கேள்விகளுக்கு விடையளிப்பாரா என மக்களவையில் பொள்ளாச்சி நாடாளுமன்ற உறுப்பினர் கே.ஈஸ்வரசாமி கேட்டுக் கொண்டுள்ளார்.

அவர் எழுப்பியுள்ள கேள்வி வருமாறு: மேற்கு ஆசியாவில் நடைபெற்று வரும் மோதலால், நாட்டின் தீரவ மாக்கப்பட்ட பெட்ரோலிய எரிவாயு (LPG) இறக்குமதியில்அதாவது கப்பல் போக்குவரத்துப் பாதைகளில் ஏற்படும் இடையூறுகள், சரக்குக் கட்டணங்கள் மற்றும் விநி

யோகச் சங்கிலிகள் ஆகியவற்றில் ஏற்பட்டுள்ள தாக்கத்தை அரசு மதிப்பீடு செய்துள்ளதா?, ஆம் எனில் அதன் விவரங்கள் என்ன? பிரதான் மந்திரி உதவலா யோஜனா (PMUY) திட்டத்தின் கீழ் வழங்கப்படும் மானிய விலையில்லான எல்பிஜி சிலிண்டர்களின் எண்ணிக்கையை அரசு குறைந்துள்ளதா? ஆம் எனில் அதற்கான காரணங்கள் மற்றும் நியாயங்கள் என்ன?

இந்த மோதலால் சர்வதேச எல்பிஜி விலைகள், சரக்குக் கட்டணங்கள் மற்றும் காப்பீட்டுச் செலவுகள் எந்த அளவிற்கு அதிகரித்துள்ளன மற்றும் உள்நாட்டு எல்பிஜி விலை



யில் இது ஏற்படுத்தக்கூடிய தாக்கம் என்ன?

நாடு முழுவதும் எல்பிஜி தடை யின்றி கிடைப்பதை உறுதிசெய்ய, அதாவது மூலோபாய இருப்புக் களைப் பராமரித்தல், இறக்குமதி

மூலங்களை பல்வகைப்படுத்துதல் மற்றும் விநியோகக் கட்டமைப்பை வலுப்படுத்துதல் உள்ளிட்ட அரசு எடுத்துள்ள அல்லது முன்மொழிந்துள்ள நடவடிக்கைகள் என்ன?

சுற்றுலாத் துறை அமைச்சர் பின்வருவனவற்றைத் தெரிவிப்பாரா? தமிழ்நாட்டின் பொள்ளாச்சி சேத்துமடை பகுதி மற்றும் உத்தரப் பிரதேசத்தின் (குறிப்பாக புந்தேல்கண்ட் பகுதி) இயற்கை விவசாயம் சார்ந்த மற்றும் வேளாண் சுற்றுச்சூழல் சுற்றுலா (agrotourism) ஆகியவற்றின் சாத்தியக்கூறுகள் குறித்து அரசு ஏதேனும் ஆய்வு அல்லது மதிப்பீட்டை நடத்தியுள்ளதா அல்லது முன்மொழிந்துள்ளதா?

இத்தகைய முயற்சி களுக்கு "சுதேஷ் தர்ஷன் 2.0" (Swadesh Darshan 2.0), "தேகோ அப்னா தேஷ்" (Dekho Apna Desh), கிராமப்புற சுற்றுலா முயற்சிகள் அல்லது பிற மத்தியத் துறைத் திட்டங்களின் கீழ் ஆதரவளிக்க முன்மொழியப்பட்டுள்ளதா?, அவ்வாறெனில், அதுகுறித்த விவரங்கள் என்ன?

உள்கட்டமைப்பு, சாலை ஓரவசதிகள், விளக்க மையங்கள், டிஜிட்டல் விளம்பரம் மற்றும் சந்தைப்படுத்தல் ஆதரவு உள்ளிட்ட, குறிப்பிட்ட பகுதிகளில் இயற்கை விவசாயம் சார்ந்த சுற்றுலாச் சுற்று களை (tourism circuits) மேம்படுத்துவதற்கு அரசு நிதி ஒதுக்கியுள்ளதா அல்லது ஒதுக்க முன்மொழிந்துள்ளதா?

குறிப்பிட்ட பகுதிகளில் நிலையான வேளாண் சுற்றுச்சூழல் அமைப்புக்களை (agrotourism ecosystems) மேம்படுத்துவதில் விவசாயிகள், சுயஉதவிக்குழுக்கள் மற்றும் உள்ளூர் இளைஞர்களுக்கு ஆதரவளிக்க முன்மொழியப்பட்டுள்ள பயிற்சி திறன் மேம்பாடு, நிதி ஊக்கத் தொகைகள் அல்லது பொது தனியார் கூட்டாண்மை மாநிலிகள் குறித்த விவரங்கள் என்ன?

உந்துறை அமைச்சர் பின்வருவனவற்றைத் தெரிவிப்பாரா?

கடந்த ஐந்து ஆண்டுகளில் பதிவு செய்யப்பட்ட இணையவழி குற்ற வழக்குகள், அத்துடன் அக்காலகட்டத்தில் நிகழ்ந்த இணைய வழி மோசடிகள் மற்றும் இணைய வழி சுரண்டல் சம்பவங்களின் விவரங்கள் (மாநிலம் மற்றும் ஆண்டு வாரியாக),

இணையவழி மோசடிகளால் குழமக்கள் சந்தித்ததாக மதிப்பிடப்பட்ட நிதி இழப்புகள், மீட்கப்பட்ட அல்லது முடக்கப்பட்ட தொகை மற்றும் தீர்வு காணப்பட்ட புகார்களின் எண்ணிக்கை (மாநிலம் மற்றும் ஆண்டு வாரியாக),

திறன் மேம்பாடு, சிறப்பு இணையவழி காவல் நிலையங்கள், தடயவியல் ஆய்வுகள், புலனாய்வு அமைப்புகளுக்குப் பயிற்சி அளித்தல் மற்றும் மத்திய மாநில அரசுகளுக்கு இடையிலான ஒருங்கிணைப்பு ஆகியவற்றின் மூலம் இணையவழி குற்றங்கள் தொடர்பான புலனாய்வை வலுப்படுத்த அரசாங்கம் எடுத்துள்ள நடவடிக்கைகள்,

பயனுள்ள கொள்கை உருவாக்கம் மற்றும் சட்ட அமலாக்கத்திற்காக, தேசிய இணையவழி குற்றத் தரவுகளின் காலத்திற்கேற்ற தன்மை மற்றும் கிடைக்கும் தன்மை குறித்து அரசாங்கம் ஆய்வுசெய்துள்ளதா?, அவ்வாறெனில், நிகழ்நேர (realtime) அடிப்படையில் தகவல்களைப் பதிவு செய்தல் மற்றும் கண்காணிப்பதை மேம்படுத்த எடுக்கப்பட்ட நடவடிக்கைகள் உள்ளிட்ட அதன் விவரங்கள் என்ன? என அவர் கேள்வி எழுப்பியுள்ளார்.

30 செங்கல் சூளைகளுக்கு உடனடியாக உரிமம் வழங்குனீர்!

மாவட்ட ஆட்சியரிடம் - ஈ.ராஜா எம்.எல்.ஏ. கோரிக்கை மனு!

தென்காசி, ஜூலை 25 - தென்காசி மாவட்ட ஆட்சியர் ரஞ்சித்சிங்கிடம் செங்கல் சூளை தொடர்பாக 1300 குடும்பங்கள் தொழில் செய்து பிழைக்க உரிமம் கோரி தென்காசி வடக்கு மாவட்ட செயலாளர், வாசுதேவநல்லூர் சட்டமன்ற உறுப்பினர் ஈ.ராஜா கோரிக்கை மனு அளித்தார்.

அந்த மனுவில் அவர் கூறியிருப்பதாவது,

தென்காசி மாவட்டம், வாசுதேவநல்லூர் சட்டமன்ற தொகுதி, சங்கரன்கோவில் வட்டம், பெரும்பத்தூர் கிராமம், கண்டிமகம்பேரி மற்றும் புன்னவன்பேரி கிராமத்தில் சுமார் 30 நாட்டுச்செங்கல் சூளைகள் நடந்து வருகிறது.

மேற்படி செங்கல் சூளை நடத்துவதற்கான உரிமம் 14.11.2022 வரை வழங்கப்பட உள்ளது. அதன்பின்பு முறையாக அனுமதி கேட்டும் இதுவரை வழங்கப்படவில்லை.

கண்டிமகம்பேரி மற்றும் புன்னவன்பேரியில் நடந்துவரும் 30 நாட்டுச்செங்கல் சூளையில் அதன் சுற்றுமட்டாரத்தில் உள்ள கிராமத்தில் இருந்து சுமார் 1300 குடும்பங்கள் தொழில் செய்து, பிழைப்பு நடத்தி வருகிறார்கள். மேற்படி அரசு விதித்துள்ள நிபந்தனைகள் எதுவும் மீறப்படவில்லை.

திருச்சி அரசு மருத்துவமனையில் எலித்தால்லை அதிகரிப்பு!

திருச்சி, ஜூலை 25 - மூதாட்டியின் கால் கட்டை விரலை கடித்த எலி மீண்டும் ஐசியூ வார்டில் சுற்றித்திரியும் அவலம் கேவலமான நிலையில் மருத்துவமனையின் நிர்வாகம், அவமானமின்றி செயல்படும் மருத்துவப் பணியாளர்கள்.

திருச்சி அரசு மருத்துவமனையில் சாதாரண வார்டு, ஐ.சி.யு. வார்டுகள் என அனைத்து இடங்களில் எலிகள் சுற்றித் திரிவதால் நோயாளிகள் அதிர்ச்சி அடைந்துள்ளனர்.

திருச்சி மாவட்டம் பொன்மலையை அடுத்த ஆலத்தூர் கிராமத்தை சேர்ந்தவர் தமிழ்கொடி. 60வயதான இவர், எலும்பு மூட்டு சிகிச்சைக்காக கடந்த வாரம் திருச்சி மகாந்தமா காந்தி நினைவு அரசு தலைமை மருத்துவமனையில் அனுமதிக்கப்பட்டு சிகிச்சை பெற்று வருகிறார். இந்நிலையில், மூதாட்டியின் கால் கட்டை விரலை எலி கடித்த சம்பவம் பரபரப்பை ஏற்படுத்தியிருந்தது. பாதிக்கப்பட்ட மூதாட்டிக்கு, அவசர சிகிச்சை பிரிவில் சிகிச்சை அளிக்கப்பட்டு வருகிறது. இந்நிலையில், திருச்சி மகாந்தமா காந்தி நினைவு அரசு தலைமை மருத்துவமனையில் உள்ள சாதாரண வார்டு, ஐ.சி.யு. வார்டுகளில் எலிகள் மீண்டும் சுற்றித் திரிவதால் நோயாளிகள் அதிர்ச்சி அடைந்துள்ளனர். மூதாட்டி அனுமதிக்கப்பட்டுள்ள ஐசியூ வார்டிலும் எலி மீண்டும் சர்வ சாதாரணமாக உலா வருவதால் அவரது உறவினர்கள் மற்றும் நோயாளிகள் அச்சமடைந்துள்ளனர்.

அங்குள்ள மக்களின் வாழ்வாதாரம் பாதிக்கப்படாத வண்ணம், மேற்படி தொழில் தொடர்ந்து நடைபெற மின் இணைப்பு துண்டிப்பு நடவடிக்கையை நிறுத்தி வைக்கவும், தொழில் தொடர்ந்து நடைபெற உரிமம் வழங்கவும் கேட்டுக் கொள்கிறேன்.

நவீன சுத்திகரிப்பு நிலையத்துடன் சாயப்பட்டுறைகள்!

சங்கரன்கோவில் நகராட்சி மற்றும் அதன் சுற்றியுள்ள 19 சாயப்பட்டுறைகள் மூடப் பட்டுள்ளன. இதனால் நெசவா

ளர்களின் வாழ்வாதாரமும், நெசவுத் தொழிலும் கடுமையாக பாதிக்கப்பட்டு உள்ளது. நமது பாரம்பரிய நெசவுத் தொழிலாளர்களின் வாழ்வாதாரம் முக்கியமானது. நெசவுத் தொழிலாளர்களின் வாழ்வாதாரத்தை பாதுகாக்க சாயப்பட்டுறை உரிமையாளர்கள் சுத்திகரிப்பு நிலையம் வைக்க கால அவகாசம் வழங்கி உடனடியாக சாயப்பட்டுறை இயக்க அனுமதிக்க வேண்டும். இல்லையெனில் அரசு சுத்திகரிப்பு நிலையம் அமைத்து தர உரிய நடவடிக்கை எடுக்க வேண்டும்.

மேலும் சுற்றுச்சூழல் பாது

காப்போடு நெசவாளர்களின் வேலைவாழ்வுப்பையும், வாழ்வாதாரத்தையும் மீட்டு தர மாவட்ட நிர்வாகம் உடனடியாக நடவடிக்கை எடுக்க வேண்டும்.

இவ்வாறு அவர் மனுவில் கூறியுள்ளார்.

மாவட்ட ஆட்சியரிடம் கோரிக்கை மனு வழங்கிய போது சங்கரன் கோவில் விசைத்தறி உரிமையாளர்கள் பி.எல். ஜெகநாதன், குப்பையாண்டி முதலியார்,

சங்கரன் கோவில் நகர தி.மு.க. செயலாளர் மு.பிரகாஷ் உட்பட விசைத்தறி உரிமையாளர்கள் பலர் உடன் இருந்தனர்.




நெல்லை மேயர் கோ.ராமகிருஷ்ணன் கொலை முயற்சி குற்றப்பின்னணி, சதிக்கு தூண்டுதல் தொடர்பு உடைய வர்களை கைது செய்ய நடவடிக்கை கோரி நெல்லை மாநகர காவல் ஆணையரிடம் நெல்லை மத்திய மாவட்ட பொறுப்பாளர் மு.அப்துல் வஹாப் எம்.எல்.ஏ.தலைமையில் கழக நிர்வாகிகள் புகார் மனு அளித்தனர்.

திராவிட இயக்க தீரர்கள் நினைவு நாள்

மயிலை இரா. காசிச்சாமி

ஜூலை 25 (1992)



தூத்துக்குடி மாவட்டத்தில் பிறந்த இவர் கயமரியாதை இயக்கம், திராவிடர் கழகம் ஆகியவற்றில் தீவிரமாய் பணியாற்றி, கழகம் துவக்க காலம் முதல் கழகப் பணியாற்றத் தொடங்கினார். 1952 முதல் சென்னை மாவட்டத்தில் கீழ்ப்பாக்கம் பகுதியிலும் பின்னர், மயிலை பகுதியில் தனது இறுதிநாள் வரை கழகப் பணியாற்றியவர்.

இந்தி எதிர்ப்பு போராட்டத்திலும், ஈழத்தமிழர் பாதுகாப்பு போராட்டத்திலும் பங்கேற்று சிறை சென்றவர். மிசர் சட்டத்தில் கைது செய்யப்பட்டு சிறைவாசம் அனுபவித்தவர்.

1968 ஆம் ஆண்டு மயிலை பகுதி, 94வது வார்டு மாநகராட்சி மன்ற உறுப்பினராகவும் தொடர்ந்து மயிலை வார்டு குழுத் தலைவராகவும் சிறப்பாக பணியாற்றி பொதுமக்களிடம் பாராட்டைப் பெற்றவர்.

இவர் பகுதிக்கு கழகப் பொறுப்பாளராகவும், பொதுக்குழு உறுப்பினராகவும் பொறுப்பு வகித்தவர்.

தமிழ்நாடு வணிகர்களின் மத்தியில் கழக உணர்வை வளர்த்து அதனடிப்படையில், தமிழ்நாடு வர்த்தக கழக பொதுச்செயலாளர் பொறுப்பேற்று பணியாற்றியவர்.

தலைவர் கலைஞர் அவர்களால் "மயிலையில் கழகம் வளர்த்த சிங்கம்" என பாராட்டப்பட்டவர்.

தலைமைக் கழகம்

தி.மு.க.

தொ.மு.ச. பேரவை அறிவிப்பு

தொழிலாளர் முன்னேற்றச் சங்கப் பேரவையில் இணைந்து செயல்பட்டு வரும் "தமிழ்நாடு அரசு போக்குவரத்துக் கழக (வேலூர்) தொழிலாளர் முன்னேற்றச் சங்கத்தின்" (பதிவு எண் 820/NAT, பேரவை இணைப்பு எண். 405) பணிமனைகள் மற்றும் மத்திய சங்க நிர்வாகிகள் தேர்தலை நடத்திப் பேரவைச் செயலாளர் திரு. சோம.அழகிரி அவர்கள் தேர்தல் ஆணையாளராக நியமனம் செய்யப்பட்டு ஏற்கெனவே பேரவையால் அறிவிப்பு செய்யப்பட்டது. அதன்படி தேர்தல் ஆணையாளரால் வாக்காளர் பட்டியல் வெளியிடப்பட்டு கீழ்க்கண்ட தேர்தல் அட்டவணை, விதிமுறைகளின்படி தேர்தல் நடைபெறும் என அறிவிக்கப்படுகிறது.

தேர்தல் கால அட்டவணை

பணிமனை நிர்வாகிகள் தேர்தல்

வரைவு வாக்காளர் பட்டியல் வெளியிடுதல் (பணிமனைகள் தோறும்) – 10.08.2026 காலை 11.30 மணி

இறுதி வாக்காளர் பட்டியல் வெளியிடுதல் (பணிமனைகள் தோறும்) – 14.08.2026 காலை 11.00 மணி

வேட்பு மனு படிவம் வழங்குதல் – 16.08.2026 காலை 10.00 மணி முதல் மாலை 5.00 மணி வரை

வேட்பு மனு தாக்கல் – 17.08.2026 காலை 9.00 மணி முதல் மதியம் 12.00 மணி வரை

வேட்புமனு பரிசீலனை – 17.08.2026 மதியம் 2.00 மணி முதல் மாலை 5.00 மணி வரை

தகுதியான வேட்பாளர் பட்டியல் வெளியிடுதல் – 17.08.2026 மாலை 6.00 மணி

வேட்பு மனு திரும்பப் பெறுதல் – 18.08.2026 காலை 12.00 மணி வரை

இறுதி வேட்பாளர் பட்டியல் வெளியிடுதல் – 18.08.2026 மாலை 4.00 மணி போட்டியிருப்பின் வாக்குப் பதிவு (பணிமனைகள் தோறும்) – 23.08.2026 காலை 7.00 மணி முதல் மாலை 6.00 மணி வரை

மத்திய சங்க நிர்வாகிகள் தேர்தல்

வாக்காளர் பட்டியல் வெளியிடுதல் – 24.08.2026 காலை 9.00 மணி (பணிமனைகளில் வெற்றி பெற்றவர்கள்) வேட்பு மனு படிவம் வழங்குதல் – 24.08.2026 காலை 9.30 மணி

வேட்பு மனுத்தாக்கல் – 24.08.2026 காலை 11.00 மணி முதல் மதியம் 1.00 மணி வரை

வேட்பு மனு பரிசீலனை – 24.08.2026 மதியம் 2.00 மணி முதல் மாலை 3.00 மணி வரை

தகுதியுள்ள வேட்பாளர் பட்டியல் வெளியிடுதல் – 24.08.2026 மாலை 3.30 மணி

வேட்பு மனு திரும்பப் பெறுதல் – 24.08.2026 மாலை 4.00 மணி முதல் மாலை 4.30 மணி வரை

இறுதி வேட்பாளர் பட்டியல் வெளியிடுதல் – 24.08.2026 மாலை 5.00 மணி போட்டியிருப்பின் வாக்குப் பதிவு – 25.08.2026 காலை 9.00 மணி முதல் காலை 11.00 மணி வரை

வாக்குப் பதிவு முடிந்தவுடன் வாக்குகள் எண்ணப்பட்டு முடிவுகள் அறிவிக்கப்படும்.

குறிப்பு:-

1) பணிமனை தேர்தலுக்கு உரிய வேட்பு மனு படிவம் வழங்குதல், வேட்பு மனு தாக்கல், மனு பரிசீலனை, இறுதி வேட்பாளர் பட்டியல் வெளியிடுதல் வேலூர் மத்திய சங்க அலுவலகத்தில் நடைபெறும். வாக்குப் பதிவு மற்றும் வாக்கு எண்ணிக்கை முடிவுகள் அறிவித்தல் அந்தந்த பணிமனைகளில் ஒதுக்கப்படும் இடத்தில் நடைபெறும்.

2) மத்திய சங்க நிர்வாகிகள் தேர்தல் தொடர்பான அனைத்து நடைமுறைகளும் வேலூர் மத்திய சங்க அலுவலகத்தில் நடைபெறும்.

24.07.2026

மு.சண்முகம், Ex.MP

இடம் : கலைஞரகம்

பொதுச்செயலாளர், தொ.மு.ச. பேரவை